

Title: Need to provide halts for various trains at Mirzapur station.

श्री वीरेन्द्र सिंह (भदोही) : अध्यक्ष महोदया, मेरा संसदीय क्षेत्र भदोही देश का सबसे प्रसिद्धि प्राप्त कालीन का क्षेत्र है। वहां के रहने वाले लोग गुजरात, मुंबई, कोलकाता, दिल्ली रहते हैं, कालीन का व्यापार भी करते हैं, रोजगार भी करते हैं और बुनकरी का काम भी प्रशिक्षण के तौर पर करते हैं। आने-जाने की जो व्यवस्था है, वहां रेलवे स्टेशन है, वह है भदोही, हडिया, जंघई, सूर्यावा और नज़दीक का स्टेशन मिर्ज़ापुर। मिर्ज़ापुर स्टेशन की कठिनाई यह है कि उत्तर की तरफ निकलने की जगह है, दक्षिण की तरफ निकलने की जगह नहीं है। वहां यातायात के जाम की बहुत दुर्व्यवस्था रहती है। यहां रेल मंत्री जी उपस्थित हैं, मेरा आपके माध्यम से निवेदन है कि वहां राजस्व भी सबसे ज्यादा मिलता है पूर्वी उत्तर प्रदेश की तुलना में वहां राजस्व भी ज्यादा मिलता है और वहां बाहर से आने जाने वाले लोग भी हैं। वहां के मिर्ज़ापुर के स्टेशन का दक्षिणी छोर बन जाए और विभिन्न स्टेशनों पर जो पहले से चल रही रेलगाड़ियां हैं, वह रुकने की व्यवस्था भी हो जाए तो बड़ी कृपा होगी।